

Lóg Havnar Handverkarafelag

§ 1.

Navn felagsins er Havnar Handverkarafelag. Heimstaður tess er Tórshavn.

§ 2.

Endamál.

Endamál felagsins er at tryggja limirnar og stuðla teimum í øllum viðurskiftum, sum hava við starvsviðurskifti teirra at gera, herundir:

- a) At verja um handverksfakini.
- b) At skipa "organiserað" øll ið arbeiða innan fagligu økini.

§ 3.

Limaskapur.

Rætt at gerðast limur, hevur hvør føroyingur, ið á niðanfyrir nevnda hátt kann prógva, at hann er handverkari:

- a) Hevur lokið sveinaroynd ella fingið lærubræv.
 - b) Serlig skipan verður gjørd fyri teir/y yvir vist aldursmark, tó má aftaná 12. oktober 1959 sveinaroynd fyrivísast, sambært lærlingalóg, løgtingslóg nr.29 frá 12. oktober 1954.
- Stk.2. Lærlingar hava rætt til at gerðast limir, men kunna ikki veljast í nevnd.

stk.3. Allir serarbeiðarar (spesialarbeiðarar) og tey, sum frá felagnum fáa serloyvi at arbeiða sum hjálparfólk, kunna gerðast limir eftir serligari reglugerð, somuleiðis starvsfólk í starvast í fyrisitingini hjá felagnum.

Limur kann skrivliga melda seg úr felagnum til ein 1. í mánaðinum. Ikki er loyvt at melda seg úr felagnum undir verkfalli/verkbanni, tá verkfall/verkbann er lýst, ella tá útlit eru til, at verkfall/verkbann fer at verða lýst.

§ 4.

Innlíman.

Við innlíman skal verða greitt frá fylgjandi:

Yrki, fullum navni, føðingarstaði,-ári,-degi, búðstaði og arbeiðspláss (meistara).

Eisini skal verða boða frá til felagið, tá ið skift verður búðstaður og meistari.

Innlímingargjaldið svarar til ein mánaða limagjald og saman við hesum gjaldi verður goldið 2 mánaða limagjald. Sí gr. 36. Undantíknir innlímingargjaldinum eru teir, ið kunna vátta limaskap í føroyskum handverkarafelag innan meginfelagið.

§ 5.

Útlendingar.

So leingi tað ikki kann prógvast, at arbeiðsloysi er, ella er í væntu, kann hvør útlendskur handverkari, sum annars fylgir teim treytum, felagið áleggur, gerðast limur, um so er, at felagspappír hansara frá útlandinum eru í lagi. Hann skal gjalda vanligt innlímingargjald og samstundis gjalda fyri 2 mánaðar fram.

§ 6.

Útliman.

Útliman og flytan til at verða hvílandi limur, skal umbiðast skrifliga.

Um limur fyríbils heldur uppat at arbeiða sum handverkari, kann hann ganga yvir til at verða hvílandi limur. Tað sama er galdandi um limur ætlar at fara burtur at arbeiða.

Hvílandi limir.

Gjaldið, sum hvílandi limur skal gjalda verður ásett av nevdini. Hvílandi limur hevur talu-, men ikki atkvøðurætt, og heldur ikki rætt til peningaligan stuðul av nøkrum slagi.

Trygging.

Um hvílandi limur framvegis ynskir at verða lívstryggjaður av felagnum, má hann gjalda tað til eina og hvørja tíð galdandi limagjald, sum vanligir virkandi limir gjalda.

Tekur ein hvílandi limur uppafur handverksarbeiði, skal hann beinanvegin ganga yvir til at verða virkandi limur.

Hvílandi limir hava somu limaskyldir sum virkandi, sbr. §§10-14 í lógum felagsins.

§ 7.

Limarættindi.

Hvør limur, ið fylgir teim treytum, henda lóg ásetur, og annars ikki mótarbeiðir felagnum, hevur eisini øll tey rættindi henda lóg gevur, t.d. talurætt, atkvøðurætt, rætt til verkfallstuðul, skaða og sjúkrastuðul. Tó kunna limir, ið reka egið virki, ikki veljast í nevnd, og hava ikki rætt til verkfallstuðul. Sama er galdandi fyri limir, sum eiga meira enn 10% í fyrítøku, sum rekur virki innan fakøki handverkarafelagsins. Limir, ið reka eina fyrítøku, við meira enn 3 starvsfólkum, kunnu ikki vera limir í felagnum.

§ 8.

Ráðgevandi nevndir.

Hvør einstøk arbeiðsgrein hevur rætt til at velja eina 3-mannanevnd at umboða seg. Um einhvør grein ikki nítir henda rætt, kann felagsnevndin útnevna 3 limir úr hesi grein, um átrokandi grund er fyri tí. Hesar 3-mannanevndir eru tó bert ráðgevandi.

§ 9. Strikað (02.02.2011)

§ 10.

Limaskyldur.

Limur skal fylgja øllum lógum, reglum og sáttmálum felagsins. Hann má ikki arbeiða saman við óskipaðum handverkara ella handverkara, ið er skipaður í felagskapi, ið ikki er góðkendur av felagnum.

Hann skal halda uppat at arbeiða tá ið felagsstjórnin krevur tað.

§ 11.

Lógarbrot.

Brýtur limur lóg, reglur ella sáttmálar hjá felagnum, skal felagsstjórnin taka sær av hesum í fyrstu syftu. Hevur hann ikki goldið limagjald til ásetta tíð, verður skriflig ávarðing givin honum við 14

daga freist. Gevur hann hesum ikki ans, kann nevndin strika hann úr felagnum, tó skal limurin fáa høvi til at verrja støðu sína, **Sí gr.36.**

Verður limur koyrdur úr felagnum, kann hann ikki verða uppafurtikin uttan, at nevndin er samd um hetta, ella játtan frá aðal-ella eykaaðalfundi. Limir, ið hava verið koyrdir úr felagnum, men er uppafurtiknir, kunna ikki røkja álitissuppgávur hjá ella vegna felagið.

Um tað kann prógvast, at limur hevur verið í støðugum arbeiði hesa tíðina, hann ikki hevur goldið limagjald, verður hann sektaður – um hann verður innlimaður av níggjum – og skal gjalda alt limagjald, ið hann hevur svikið, harafturat ta bót, ið nevndin ásetur.

§ 14. Strikað (02.02.2011)

§ 11.

Nevndin.

Í nevndini eru 5 limir, formaður, næstformaður, kassameistari og tveir nevndarlimir.

Nevndarlimir verða, við seðlaatkvøðu, valdir fyri eitt 2 ára skeið, soleiðis at annahvørt ár verða valdir ávikavist 2 og 3 limir. Tiltakslimir verða teir tveir, ið næstir eru í atkvøðutali. Fráfarandi limir kunna veljast aftur í nevnd.

Nevndin skipar seg sjálv.

Aðalfundurin velur ein grannskoðara.

Nevndin setir leiðara, at hava um hendi raksturin av felagnum. Leiðarin kann – við góðkenning frá nevndini – seta neyðugt fólk, at røkja arbeiðsuppgávur hjá felagnum. Leiðarin er samstundis skrivari hjá nevndini.

Revsiváttan.

Fyri at kunna verða nevndarlimur ella starvast hjá felagnum krevst rein revsiváttan. Fyri nevndarlimir, skal hendan fyrivísast advokati felagsins áðrenn fyrstkomandi nevndarfund aftaná ársaðalfundin. Fyri starvsfólk skal váttanin fyrivísast advokati felagsins, áðrenn viðkomandi verður settur í starv. Um nevndarlimir ella starvsfólk, meðan tey ávikavist eru í nevnd og í starvi, verða revsa á ein slíkan hátt, at revsiváttanin ikki longur er rein, skal viðkomandi beinanvegin fara úr nevndini og starvinum og kann ikki gerast nevndarlimur ella koma aftur í starv, fyrrenn revsiváttanin aftur er rein.

§ 12.

Formaður.

Formaðurin hevur ábyrgdina av, hvussu nevndin arbeiðir. Hann boðar til nevndarfund, tá ið hann heldur tað verða neyðugt, tó í minsta lagi einaferð um mánaðin, ella tá ið minst 2 av nevndarlimunum ynskja tað. Formaðurin stýrir nevndarfundunum.

§ 13.

Næstformaður.

Næstformaðurin skal – tá ið formanninum ikki ber til at verða hjástaddur – taka sær av hansara arbeiði.

§ 14.

Skrivari.

Skrivarin skal føra fundarbøkurnar, eina fyri nevndarfundir og eina fyri felagsfundir. Hesar bøkur skulu hava undirskrift formannsins og teirra nevndarlima, ið eru til hvønn einstakan fund.

§ 15.

Skrivari.

Undan hvørjum aðalfundi, skal leiðslan í felagnum, gera stutta og greiða lýsing av arbeiðinum í farna árinum.

§ 16.

Leiðari.

Starvslýsing verður gjørd fyri leiðaran hjá felagnum.

Til bindandi at undirskrivað fyri felagið, krevst undirskrift av leiðara og formanni í felag, ella leiðara og nevndarlimi í felag.

Til ársaðalfund verður gjørdur roknskapur, sum grannskoðaður skal liggja frammi til eftirhyggjan fyri limirnar, minst 6 dagar frammanundan aðalfundi.

§ 17.

Peningamál.

Størri avgerðir í peningamálum kunna ikki verða tiknar uttan fundarsamtykt.

§ 18.

Nevndarval.

Nevndin verður vald á hvørjum ársaðalfundi. Einans limir staddir á aðalfundi/limafundi hava atkvøðurætt. Nýggja nevndin tekur við, tá ið aðalfundurin er at enda komin og gamla nevndin hevur undirritað fundarbókina.

§ 19.

Roknskapargrannskoðarar og møguligir álitismenn verða valdir við vanligari meirlutaatkvøðu, á aðalfundi.

§ 20.

Ársaðalfundur.

Ársaðalfundur verður hildin í fyrsta ársfjórungi á hvørjum ári, hann verður boðaður í bløðum og útvarpi 14 dagar frammanundan, og skal skráðin verða lýst sambart gr. 25 í lógini.

§ 21.

Føst mál.

Føst mál á aðalfundarskránni eru:

1. val av fundarstjóra.
2. Frágreiðing frá farna árinum.
3. Roknskapur til góðkenningar
4. Innkomin mál.
5. val av nevnd.
6. Val av grannskoðara.
7. Ásetan av limagjaldi
8. Ymiskt.

§ 22.

Aðalfundurinn skal við fundarsamtykt verða slitin, fyri at halda áfram seinri.

§ 23.

Aðalfundurinn er gyldigur, tá ið minst 3 nevndarlimir og 20 felagslimir eru møttir. Eru ov fáir limir møttir, skal lýst verða til nýggjan aðalfund, á sama hátt sum í § 25. Hesin fundur hevur í øllum førum fullan avgerðarrætt. Atkvøðast kann ikki við fulltrú frá øðrum limi.

§ 24.

Uppskot.

Uppskot til lógarbroyting mugu vera innkomin til nevndina innan 1. februar og liggja frammi til limirnar at hyggja at.

§ 25.

Eykaaðalfundur.

Eykaaðalfundur fylgir somu reglum sum aðalfundur, tó kann hann verða boðaður við styttri tíð, men tá skulu limirnir, ið møttir eru, samtykkja vald hansara. Eykaaðalfundur kann broyta lóg.

§ 26.

Vanligur fundur.

Felagsfundur til umrøðu av ymiskum spurningum, skal verða hildin, tá ið nevndin heldur tað verða neyðugt.

Um limirnir tvørtur ímóti nevndina, halda tað verða neyðugt at hava fund, kann nevndin ikki sýta, um skrivlig áheitan kemur, undirskriva av í minsta lagi 20 limun. Somu reglur galda viðvíkjandi eykaaðalfundi.

§ 27.

Formaðurin setur fundin, síðani velur fundurinn orðstýrara..

§ 28.

Vanligur fundur hevur avgerðarrætt í øllum málum, sum ikki serstakliga eru lögð undir aðalfund ella eykaaðalfund.

Fundargongdin er vanlig eftir teirri skrá, sum kunngjørd er í fundarlýsingini.

§ 29.

Vanligur felagsfundur kann verða boðaður sama dag, sum hann verður hildin um kvöldið. Er tíðin knøpp, verður lýst í útvarpi og øðrun netmiðlum. Annars kann eisini verða lýst í bløðunum.

§ 30.

Vanligur fundur.

Á vanligum fundum ræður meirilutin í öllum avgerðum.

§ 31.

Uppskot.

Uppskot, sum koma fram á fundum, vanligum fundum, aðal – og eykaaðalfundum, skulu verða skriva og bókförd. Eru broytingaruppskot, verða tey fyrst sett undir atkvøðu, hvørt fyri seg, soleiðis at tað ið flest atkvøður fær, verður rokna sum samtykt. Um fundurin ynskir tað, kann atkvøðugreiðslan verða skrivlig.

§ 32.

Limagjald.

Limagjaldið er , til eina og hvørja tíð, tað sum aðalfundurin hevur samtykt.

Limur má ikki skylda meir enn 2 mánaðar. Aftana 2 mánaðar detta øll tey rættindi henda lóg gevur burtur. Sí § 4-6 og 7.

Felagsnevndin kann krevja, at meistari, ella annað útgjaldingarstað eftirheldur limagjaldi hvønn mánað.

§ 37. ~~strikað.~~

§ 38. ~~strikað~~

§ 33.

Alitismenn.

Alitismannaskipanin, er eftir galdandi sáttmála , og hava limir felagsins skildu at fylgja hesum ásetingum.

§ 34.

Alitismannaval.

Àlitismannaval verður at farða fram á hvørjum ári.

§ 35.

Verkfall.

Arbeisstøðgur---“ verkfall”.

Arbeisstøðgur kann verða settur í gildi á einum, ella fleiri arbeisplássum, um orsök er til tess.

§ 36.

Àðrenn arbeisstøðgur verður settur í gildi, skal nevndin gjølla kannað umstøðurnar. Vísa tær seg at vera álvarsamar, kann nevndin av egnum ávum krevja, at arbeisði verður støðga uttan ávaring. Tó



má verða boða til eykaaðalfund viðvíkjandi málinum, áðrenn 24 tímar eru lidnir frá tí, at arbeiðsstøðgur er settur í gildi.

§ 37.

Arbeiðs-ósemja.

Um ósemja uppstendur á arbeiðsplássi og Havnar Handverkarafelag boðar frá, at arbeiði á viðkomandi plássi skal støðgast, fáa handverkarar ið arbeiða har, útgoldi frá felagnum fyri mista arbeiðstíð(normalløn), so leingi ið felagið meinar at støðgurin skal vara.

Um handverkari fer úr hesum arbeiði tá ið støðgur verður settur í verk, og fær arbeiði, meðan aðrastaðni, er hann ikki búgvinn at fáa stuðul, sb. Hesi grein.

Um handverkari ikki fer aftur til arbeiðis á sama plássi, og einki arbeiði hevur, kann hann ikki fáa stuðul longur enn arbeiðsstøðgurin, á tí plássi har arbeiði er niðurlagt, varar.

Fyri at handverkari kann fáa stuðul sb. hesi grein, má hann lúka § 36 í lógini.

§ 38.

Verkfall.

Áðrenn fullkomið verkfall verður sett í gildi, skal skrivlig atkvøða fara fram.

Í øllum førum skulu minst 75 % av teim møttu limunum greiða atkvøðu, og krevjast 75 % av innkomnu atkvøðunum at vera fyri verkfalli, um tað skal vera framt.

§ 39.

Verkfallsstuðul.

Um felagið lýsir til verkfall vegna sáttmálaósemju, verða hesar reglur at galda:

Útgoldið verður tann verkfallstuðul, av nevndini, til ta tíð ásetta vikutal. Útgoldið verður hvørja viku, er bert galdandi fyri eina viku í senn. Um tað vísir seg at handverkari hevur verið í vinnu hesa tíðina, fyri tað løn, ið felagið hevur sett sum krav,---“tó má hann ongantíð arbeiða hjá meistara í verkfallstíðini”--- kann hann ikki fáa verkfallstuðul. Limagjald skal gjaldast í verkfallstíð, og mugu limir annars ikki skylda limagjald fyri meir enn 2 mánaðar. Sí § 36 í lógini.

§ 40.

Avtøka felagsins.

Felagið kann bert takast av tá ið hesar treytir verða fylgdar:

1. Lýst má vera lógliga til eykaaðalfund.
2. Avtøka felagsins má vera tilskila í fundarskránni.
3. 2/3 av limum felagsins mugu vera á fundi.
4. Av teimun møttu limunum, mugu ¾ greiða atkvøðu fyri avtøkuni. Eru ikki nóg nógvir limir á fundi, kann verða boða til eykaaðalfundar á øðrum sinni við somu dagskrá, og er hesin fundur tá altíð viðtøkuførður við ¾ av teimun møttu. Ikki mugu ganga meira enn 14 dagar frá hesum fyrra til tann seinra fundin.

§ 41.

Avhandan av ognum felagsins.

Verður samtykt at taka felagið av, verður 5 manna nevnd vald á hesum fundi, ið skal skipa fyri, at allur peningur verður settur í sparikassa ella banka til max. rentu, og at umsita møguligar ognir felagsins.

Peningur og ognir, kunnu bert yvirtakast av einum felag, sum er stovna við sama endamálið sum hettar felagið, ið soleiðis verður tikið av. Tílíkt nýtt felag skal tó í minsta lagi hava virka í 5 ár, og ikki hava færri enn 100 limir. Er slíkt felag ikki stovnað 10 ár aftaná, at hetta felagið er avtikið, fella ognir og peningur felagsins í grunn, sum verður fyriskipaður av eini av meginfelagnum og/ella landstýrinum valdari nevnd, ið fær um hendi eftir umstøðunum at nøra um, ogn grunsins og seta upp reglur um, hvussu rentuinntøka grunnsins skal nýtast og býttast. Hesar reglur eiga at miða ímóti sama endamálið, sum avtikna felagið hevði.

ÌSKOYTIÐ:

Nevndini er heimila at útnevna heiðurslimir, treyta av at hon er á einum máli um tann ið er í uppskoti. Eisini kunna limirnir útnevna heiðurslim/ir, hetta við at í minsta lagi 30 fulltgyldigir limir senda/lata nevndini undirskrift/váttan sína og grundgeving um hví viðkomandi verður skotin upp. Í báðum førum er tað galdandi, at til fyrstkomandi ársaðalfund skal skriftlig frágreiðing um grundgevingina fyri hesi útnevning fyriliggja og skal hon verða lisen upp á ársaðalfundinum. Heiðurslimir skulu, eins og allir limir, fylgja øllum lógum og viðtøkum felagsins.

Soleiðis broyttar á eykaaðalfundi 02.02.2011

Nevndin:


Eli Brimsvik, form



Sofus Joensen, nevndarlimur



Jacobus Kamminga, nevndarlimur



Daniel Pauli Djurhuus, næstform.



Bjarni Peeturson, nevndarlimur

